

خپله ادبي تنده مو دلته خړوب کړی

د سپوږمۍ کرنګ

لنډۍ او ټیټی

Ketabton.com



رباب زما په غیر کی راکړی
زه می د خپلی ځوانۍ ویر پکی کومه
خدای دی زما د غیر رباب کړه
چی همیشه دی په مری کوتې وهمه



د کتاب پېژندنه

د کتاب نوم:	د سپوږمۍ کرنګ
موضوع:	ټپي (لنډۍ)
ليکوال:	اسماعيل خان «امينی»
کال:	۱۴۰۱ ل.ل
ډيزاين:	اسماعيل خان «امينی»
د اړيکې شميرې:	۰۷۸۹۸۶۹۹۶۹-۰۷۶۵۶۸۲۶۱۸-۰۷۹۷۴۹۶۰۶۹
بيه:	۱۰۰ افغانۍ



لنډۍ

لنډۍ د پښتو د ولسي سندرو يوه ستره او مهمه برخه ده او د خلکو په سندرو کې ځانگړی جوړښت او لار لري. لنډۍ د انسان د غوټه شويو فريادونو ريښو ته ځان رسوي. لنډۍ له سترو زړونو څخه راوتلي چې نمونه يې هم ستره ده. لنډۍ د عشقونو او رنځونو ژبه ده او په تورو شپو کې سندرې بولي، په گلابونو کې خاندې، په غوتيو کې سپرېږي او د دښتو له بادونو سره ناڅي او ژاړي.

د پښتو لنډيو اغېز او تاثير دومره زيات دی چې په نورو شعرونو کې ډېر کم پيدا کېږي، په تيره بيا هغه وخت چې پښتانه زلميان او پښتنې پېغلې او يا پښتانه شپانه په دنگو دنگو غرونو کې گرځي او دغه لنډۍ په خوږو خوږو اوازونو او طبيعي شوق او ذوق سره وايي، نو اورېدونکي ته ښکارېږي چې د خلکو د سندرو ويل څومره خوند لري او د شعر په نړۍ کې څومره د قدر وړ دي. لنډۍ په پښتو شاعرۍ کې تر ټولو کوچنۍ شعري فورم دی، خو د مانا د ځواک او ليرد له پلوه نه يوازې په پښتو شاعرۍ، بلکې په نړيواله شاعرۍ کې يې ساری ليدل شوی نه دی. لنډۍ هغه ځانگړی دايروي سر تړلی زنجير دی چې هيڅ سر يې په بلې لنډۍ پورې تړل شوی نه دی، يعنی هره لنډۍ پر لومړۍ مصري پيل او پر دويمې مصري پای ته رسېږي چې په دې ترتيب يو مستقل او ځانگړی مطلب په لنډ ډول په کې ځای شوی او تمام شوی وي. د لنډۍ کمال په دې کې دی چې مجموع په (۲۲) څپو يا دوو مسروو کې دروند مانيزبار او ښکلا ليردوي، د لنډۍ لومړۍ مصره (۹) او دويمه مصره (۱۳) څپې لري، لکه:

لومړۍ مصره

چې

د

خا

لو

لښ

ک

رې

را

غلې

دویمه مصره

زه

به

گو

مل

ته

د

خپل

یار

دي

دن

ته

خ

مه

لنډۍ عموماً قافيه نه لري ، خو د دويمې مصري په پای کې يوه اهنکينه کلمه لري چې د لنډۍ ټول اهنګ بشپړوي . هره لنډۍ بايد د زور (ه) په واول يا غږن اواز پايته رسېدلې وي ، او که په پای کې دا زور (ه) رانه شي نو اهنګ يې نيمګړی ياتې کېږي . همدارنګه د لنډۍ په پای کې ځينې حروف او کلمې د اواز د اوږدېدو لپاره او يا ځينې ردیفونه لکه (مه ، ونه ، دینه ، مینه ، وینه) هم راځي ، کله هغه لنډۍ چې د (مه) په تورو پای ته رسېدلې وي.

رباب زما په غږ کی راګړی
زه می د خپلې ځوانۍ ویر پکې کومه
هغه لنډۍ چې د پای توری یې (ونه) وي.
په لوړو غرو د خدای نظر وي
پر سر یې واورې وروي چاپېر گلونه
داسې لنډۍ چې په پای کې یې (مینه) راغلې وي.
خدای به په خپله مازدیګر کړي
د چینارو سرو ته مه خپږه مینه
هغه لنډۍ چې وروستی توری یې (وینه) وي.
د سپینو غابڼو دې برېښنا شوه
چا ویل بللی ده په تیرا یې وروینه
او دا هم هغه لنډۍ چې په پای کې یې (دینه) راغلی وي.
یا دې د زلفو خوشبويي ده
یا دې د عطرو په چینه لامبلي دینه

ځينې داسې لنډۍ هم شته چې د دواړو مصرو سيلابونه يې د لنډۍ په قانون برابر وي ،
يعنې لومړۍ مصره يې (۹) او دويمه يې (۱۳) سيلابونه وي ، خو پاى يې له پورتنۍ
قاعدې او قانون سره سمون نه خوري ، يعنې په پاى کې يې (مه ، ونه ، دينه ، مينه ،
وينه او نور) نه وي راغلي چې دغه لنډۍ که څه هم بشپړ مطلب لري خو د لنډيو د ويلو
په ټولو طرزونو بڼه نه ويل کېږي ، په ځانگړي توگه له اکثرو سروکو سره د ويلو په وخت
کې سخته پيدا کوي او وزن له لاسه ورکوي ، خو دغه ډول لنډۍ ډېرې کمې دي ، لکه:

د ازل برخې يې وېشلې
د چا يې بڼې کړې د چا شولې لوغړنې
د زړه له سوزه به نارې کړم
په اوسپلي به د اسمان ستوري نينې کړم
لنډۍ له سروکو سره هم ويل کېږي او ډېر زوړ او په زړه پورې دود دی ، لکه:

لونگ کرمه که لو مې گډ کړو
ياره تا به راوړله لونگ کرمه
لاس به دې وټرم په زلفو
لونگ کرمه ، په لونگين به دې وهم چې مړ دې کړمه
لونگ کرمه که لو مې گډ کړو
ياره تا به راوړله لونگ کرمه

همدارنگه د هرې لنډۍ د لومړۍ مصرې څلورمه او اتمه څپه او د دويمې مسرې څلورمه
، اتمه او دولسمه څپه څخه وي ، لکه:

غم دې راځي بې غمه نه يم
بې غمه خداى دى بنده تل په غم کې وينه

لنډۍ ته ورته د نورو ملتونو ولسي شعرونه لکه د دري ژبې دوبيټې ، د روسي ژبې چستوشکي او د اسپانيايي ژبې (Cante, Jondo) زياتره بې منظري اوازونه دي ، په دې اوازونو کې د انسان په تېره بيا د عاشق او رتل شوي انسان اوازونه راغبرگ شوي دي . په دې شعرونو کې د منظري او تصوير جوړولو لور ته پاملرنه نه کېږي ، د هغو لپاره نه باران شته ، نه ړلۍ ، نه توده غرمه ، نه شين سحر ، نه غرونه او نه بيابانونه.

لنډۍ لکه اسپانيايي (Cante, Jondo) مطلق بې منظري اوازونه دي ، بلکې کله کله د انسان په خپرلو کې له طبيعت او د هغه له ښکلو منظرو څخه مرسته غواړي او د همدې موخې لپاره د منظري په جوړولو لاس پورې کوي ، خو په دې منظرو کې نه حل کېږي او هغه د انسان د باطني غوښتنو او د نننيو شخړو د افهام د بشپړاوي لپاره استعمالوي او ښکلې منونکې مجسمه دومره رابرسېره کوي چې د لنډۍ اصلي موضوع (انسان) او د هغه د احساساتو بيان د شکلونو او منظرو تر مجسمه جار کړي او فرعي موضوع د اصلي موضوع ځای ونيسي.

همدارنگه د پنجاب (ماهيا) د تحقيق له پلوه تر ډېره حده له (لنډۍ) سره لگي ، دا دواړه صنفونه په يوه نيمه مصره کې پوره کېږي . په دواړو کې زيات د مينې اظهار او هم د دواړو موضوع له بنيادي پلوه يوه وي او دواړه اصناف په خپله په عوامو کې له پخوا څخه بې حده ښکلي دي . د دواړو د وينا طرز هم يو دی خو له دې سره سره په دواړو کې څه خبرې بېلې دي ، لکه په پښتو لنډۍ کې هميشه يوه قافيه چلېږي ، خو د پنجابي په ماهيا کې د قافيې هيڅ قيد نشته ، دويمه د لنډۍ په يوه نيمه مصره کې د لومړۍ نيمگړې مصري د دويمې پوره مصري سره پوره تړون وي ، خو په پنجابي ماهيا کې په عام ډول د لومړۍ نيمگړې مصري له دويمې پوره سره هېڅ اړيکه نه شته . په هر حال د پنجابي ماهيا او پښتو لنډۍ د صنف له پلوه يو تر بله ورته دي ، خو د لنډۍ د قدامت په اعتبار دا ويلای شو چې پنجابي ژبې دا صنف له پښتو څخه اخيستی دی ، نو ويلای شو چې په کومه زمانه کې چې د پښتو د شاعرۍ ابتدا کېدله په هغه زمانه کې لا د پنجابي ژبې نوم او نښان نه و.

لنډۍ په پښتو کې په مختلفو نومونو یادېږي او په هر چاپېریال کې بېلابېل نومونه ورته ایښودل شوي دي ، لکه : د کندهار او پکتیا پښتانه یې لنډۍ بولي ، چې دا اصطلاح د اکثریت په توګه په دوی کې موجوده ده ، دا تسمیه ښایي په دې بنا وي چې لنډۍ خلک یو ډول لوښتګي مار ته هم وایي او زیاتره د پاروګرو تر اودې لاندې نه کېږي . بل دا چې د لنډ په معنا دی او لنډۍ د لنډ مغز دی چې مونږ ته یې لنډۍ ویل کېږي او هم د دې ډول نظم لومړۍ مصره په سیلاب کې تر دویمې مصره څلور سېلابه لنډه وي.

قلم په لاس ګوتې مې رېږدي

د عاشقۍ لنډۍ (مار) په زړه وهلی یمه

همدارنګه یوسفزي ، پښوریان او ځینې نور پښتانه مصره او تپه ورته وایي چې دا نومونه (اصطلاح) سره له دې چې په دوی کې مروج هم ده د هر ځای باسواده او تعلیم یافته پښتانه ورباندې پوهېږي ، مسرې ځکه ورته وایي چې مصری د یو شعر نیم بيتي ته وایي ، لنډۍ ته هم پوره بیت نه ویل کېږي ، ځکه پوره بیت هغه ته وایي چې دواړه مصری یې سره برابري وي ، خو د لنډۍ لومړۍ مصره (۹) او دویمه یې (۱۳) سېلابه ده یانې د بیت له یوې مصره سره تشبې شوې ، نو ځکه ورته د مصره نوم ایښودل شوی دی. پښتو لنډۍ لنډه او اغېزناکه ده او د پښتو د لرغوني فولکلور په زړه پورې برخه ده . څرنګه چې د پښتو فولکلور زیاتره برخه د ننګ او جنګ پېښې دي او د پخوانیو جنګونو ښه وسله توره وه او بیا مصری توره چې د ډېر مشهورتیا له کبله یې د مصری تورې پرځای یوازې مصری بولي ، نو پښتو لنډۍ چې تورې ته ورته خاصیت لري که توره یوازې څرګند تپ جوړولای شي نو لنډي هم تر تورې ګټه نه ده ، لنډۍ د پټو او څرګندو تپونو لامل کېدی شي.

لکه:

زما په زړه دې پرهار وکړ

په تا دې وشي د مصری تورې وارونه

څرنګه چې لنډۍ د ولسي سندرو په زړه پورې برخه ده ، نو پښتانه هم ورته په زړه پورې اوازونه او طرزونه لري . اکثره وخت يې په لوړ ، اوچت او اوږده اواز وايي چې په دغسې ويلو هرومرو اواز ټپيري ، نو ټپ ورته وايي او هم دا چې لنډۍ د ټپو او څرګندو ټپونو لامل کېدلای شي ، نو له همدې کبله په ټپه نومول شوې ده او همدارنګه څنګه چې مور په ټپولو خپل ماشوم ویده کوي ، د دغسې ټپو په واسطه ويونکي خپل دردېدلی زړه قراروي او ده ته تسلي او سکون وربښي . په کورنيو مجلسونو يا اتڼونو کې له ټپو ويلو سره لاسونه هم پرکول کېږي او له دغسې ټپ ټپ اواز سره چې کوم ساز پيدا کېږي هغه د ټپې له روح سره ډېر لوی تړون لري .
لکه:

بېلتون ټوپک شو راته ډک شو
ناڅاپه ټک شو په تندي يې وويشته
همدارنګه د وردګو ، ننگرهار ، پکتيا او د کابل شاوخوا پښتانه ټيکۍ ورته وايي څرنګه چې لنډۍ عموماً له ډېرو اوږدو پېښو ، سوچونو ، خيالونو او تصوراتو هغه د مقصد ټکۍ په لنډو ټکو کې څرګندوي نو له همدې امله په ټيکۍ نومول شوې ده .
لکه:

ټيکۍ مې ډېرې ورته وکړې
په لاله الا الله يې ختمومه
ډېری پښتانه چې کله د لارې ملګری ورسره نه وي او يا يوازې کار کوي ، نو ښه ملګری يې د همدغه د پښتو لنډۍ ده ، بيا نو له ځانه سره په ورو او ټيټ اواز لنډۍ وايي چې ځينې خلک يې غږانګې بولي . کله چې غم او اندېښنه ډېر زور پرې وکړي نو بيا د خپل غم غلطولو لپاره يې په يوه خاص غمجن او ټيټ اواز ځان سره زمزمه کوي چې دې ډول ويلو ته يې غريبي وايي .
ځينې پښتانه لنډيو ته سندرې او بدلې وايي خوسندرې او بدلې د لنډيو لپاره ځانګړی نوم نه شو بللی ، ځکه چې دغه نومونه د پښتو د ټولو ولسي شعرونو لپاره استعمالېږي ، نو يوازې د لنډۍ لپاره يې خاصولای نه شو .

لنډۍ زياتې د پښتنو مېرمنو د جذباتو اظهار دی او هم دوی ويلي دي ، خو هر کله چې پښتنه مېرمن د خپلې حيا پروني نه غورځوي په دې وجه دا ټولې ټپې د چا نوم ته نه شي منصوبدلای دا په دې خاطر چې د ويونکي د زړه د کيفيت له تاثر او درده څوک خبر نشي . د دوی پر خولو د پښتو مېرمنه لگېدلي وي ، د پېغور له وجې يې د داسې قسم د خيال اظهار سره خپل نوم ترل مناسب نه دي گڼلي . پښتنه مېرمن د نړۍ د ټولو مېرمنو په څېر د احساس ، وجدان او ذوق مېرمن ده او د ښه مناسب او نامناسب لپاره معيارونه او قضاوت لري ، خو د فيوډالي او ماقبل فيوډالي شرايطو چوکاټ هغې ته د دې موقع نه ده ورکړې چې د خپل وجدان حکم او قضاوت د خپل ژوند په عمل کې څرگند او اغېزمن کړي ، نو د خپلو لنډيو (ښځمنو لنډيو) يوه مهمه برخه د (نرينه سالارۍ) پر ضد او د ښځې د اوږده اسارت او بېواکۍ د بيان په باره کې وايي او په بېلابېلو مواردو کې د دې ناروا (سالارۍ) د افشا کولو او رسوا کولو لپاره خاص اصطلاحات او سمبولونه استعمالوي او په دې وسيله د ازادۍ او ځان واکۍ پر لوري د خپلې تندې او تلوسې افاده ښيي . د دغو مصطلحاتو له جملې څخه يو هم د (موزي) او (موزيکي) کلمات دي ، دا سمبولونه په لنډيو کې د بې غيبت ، نامرد ، ډارن ، بې پښتو ، بې وجدان ، بې انصاف ، دسيسه کار او شيطان نرينه په مانا استعمالېږي او زياتره په ښځمنو لنډيو کې د استعمال موارد لري او په هغو ښځمنو لنډيو کې چې د (موزي) او (موزيکي) پر ضد ويل شوي دي د محکومې او اسيرې پښتنې مېرمنې نهايي نفرت ، بېزاري او حسد انعکاس مومي او په عمومي توگه د (پلارواکۍ) د ستم د پاتې شونو ضد انساني او د وحشيانه نتيجو خپرونه او ناپاکه خبره ښيي

لکه:

که مې نصيب د بدو نه وای

چېرې موزي چېرې د لگو صورتونه

همدارنگه د (ستي) د دور له احکامو سره سم به هره کونډه ښځه د خاوند له مړينې سره يوځای ژوندۍ اور ته اچول کېده ، په ځينو نورو لرغونو مذهبونو کې د مړي د سوځولو پر ځای د خښولو عنعنه دود وه ، هغوی به ښځه له خاوند سره ژوندۍ کور ته سپارله ، دې عنعنو غالباً په هندي آريايي قبایلو او مشايرو کې زيات دوام کړی دی .

د پښتو په عاميانه شعر په تېره بيا په لنډيو کې د (ستي) د لفظ او دود انعکاس او پراخ استعمال دا اټکل منځته راوړي چې د پښتنې ښځې لرغونې ميندې هم (ستي) شوې دي او د دې بشري ضد منسوخ درد رنج يې کاللی دی.

لکه:

گودر دې ونيو تهمني شوم

په اور ستي وای تهمني مه وای مينه

د ستي کېدلو او ژوندۍ ښځېدلو احکام يوازې او يوازې ښځې ته اړم وو او نرينه پر دې احکامو محکوم نه وو ، خو په وروستيو پېړيو کې د (ستي) کلمې له عاميانه ادبياتو نه خاصو ادبياتو ته لار کړې ده . د لنډيو اساسي مضمون انسان دی ، لنډۍ له (انسان) څخه ځان نه بېلوي هغه موضوع چې لنډۍ له خپل اصلي مضمون (انسان) نه بېلوي ، لنډۍ هغه ايسته غورځوي او نه يې زغمي . لنډۍ يوازې د انسان د غمونو ، ناهيليو ، بارانونو او برېښناوو نړۍ ته پاملرنه کوي ، انسان تصويروي او د هغه د هيجان توفانونه ، د هغه د اوښکو بارانونه د هغه د قهر او غوسې تندرونه او د هغه د صبر او زغم سمندرونه ښکاروي ، نو له همدې امله لنډۍ د انسان د احساساتو ، عواطفو ، دردونو ، رنجونو او انگېرنو ډېره عالي او دقيقه درجه بندي کړې ده او هغه يې د ډېر خواږه ظريف بيان په موسيقۍ کې بيان کړي دي ، په لنډۍ کې د محروم انسان غم د اوښکو د ناپايه سيند مسافر دی ، داسې غم چې د انسان د غريزې ښکلا او د ده د ازادۍ پر خلاف پر ده باندې تپل شوې دي اوښکې د همدې اوږده او ناپايه غمونو د اسانولو او حلولو په خاطر د لنډيو څپو ته ځان سپاري او په دې توگه د پېړيو په اوږدو مزلونو کې د خپل شويو او رتل شويو انسانانو د ژوند تراژيدې له لومړيو څخه وروستيو ته او له پېړيو نه پېړيو ته رسېږي.

لکه:

زما د زړه ناپايه غمه

اور دې چې هر څو پتوم لوکي دې ځينه

لنډۍ د آهنگ يا غږ د هر ډول وزن تابع وي ، په هر ډول چې اړوې اړول کېږي. غالباً د پښتونخوا په هر گوټ او په هره قبیله کې بېلابېل اهنگ او وزن لري ، لکه تیرایي ، شلگري ، گرم سیري ، پښوري ، کندهاري ، وردگي او داسې نور او هم په مختلفو سیمو کې دا بېلابېل طرزونه ویل کېږي چې تقریباً شاوخوا (۵۰) طرزونه لري، لکه: (یکه زار) ، (یا قربان) ، (راځه راځه) او داسې نور . د لومړۍ مصرې د لنډوالي د دویمې مصرې له اوږدوالي سره د برابرولو لپاره ویل کېږي او دا یې یو قسم د پېژندنې لار هم ده. په لنډیو کې (باد) شخصیت پیدا کوي داسې شخصیت چې کولای شي چې اوږدې لارې په لنډ وخت کې پرې کړي ، هغه کولای شي د گلونو ورمې او د لونگو خوشبويي د نړۍ یوې برخې ته ولېږدوي او یا دا چې له هر ځایه هر ځای ته ، له هرې خوا څخه هرې خوا ته د غرونو ، بیابان ، سیند ، سمندر ، صحرا د لوړو څوکو له لوري زموږ خواته او زموږ د کلیو کېږدو ، کړوندو خواته تلای او راتلای شي هغه نه ستومانه کېدونکي وزرونه لري ، د مینې او رفا استازی دی او د هر چا محرم گڼل کېږي ، له هغه نه هیڅوک خپل راز نه پټوي او هر څوک رښتیا ورته وایي له همدې کبله (باد) په ولسي ادب کې د انسان د ټولو اسرارو عشقونو ، غمونو او خوښیو شریک او شاهد دی. لکه:

یو وارې بیا په دې لار راشه

د سهار باده غرمې مراوي کړل گلونه

همدارنگه د تورو شپو او بې خراغه کېږدو او جونگړو شاعران تر هر چا د سپوږمۍ او ستورو د رڼا او ځلا په ژبه بڼه پوهېږي ، نو له همدې امله په عاشقانه لنډیو کې سپوږمۍ هم د باد په څېر ژوند پیدا کوي او د لنډیو د بې نومه شاعرانو د عواطفو نړۍ ته لار باسي او د عواطفو لطیفو انځورگريو په افاده او شکل موندلو کې مرسته کوي. لکه:

زما او ستا تر منځ شول غرونه

سپینې سپوږمۍ ته سلام کړه سلام به کړمه

د لنډيو د زېږېدو او مرګ د چټکتيا او پراختيا اندازه د ټولنې د اجتماعي اقتصادي بدلون په سرعت او وسعت پورې اړه لري ؛ هر څومره چې اجتماعي اقتصادي وده ګړندۍ او انقلابي وي هماغومره د نويو لنډيو د راپيدا کېدو او د زړو لنډيو مرګ او يا بدلون هم ګړندۍ کېږي ، خو د دې خبرې معنا دا نده چې لنډۍ په مشخص تاريخي فورماسيون کې په يوه ميزان او بې بدلونه پاتې کېږي ، البته دا يوه اصلي او قانونمنده خبره ده چې کله يو اجتماعي اقتصادي فورماسيون بل اجتماعي اقتصادي فورماسيون ته ځای نه پرېږدي ، د ټولنې په روښاني قلمرو کې د ژورو انقلابي بدلونونو او تغيراتو لپاره زمينه برابري ، خو دا حتي نده چې په اجتماعي سيمه کې دې ټول تغيرات حتی سطحي او جزبي تغيرات يوازې او يوازې هغه وخت منځته راشي چې يوه تاريخي مرحله بلې تاريخي مرحلې ته ځای پرېږدي . د فولکلور د ټولو برخو په ځانګړي توګه لنډيو په دې مشخص دوران کې د رازېږېدلو له وخته بيا تر ننه پورې د يو روښاني تابع جز په توګه پرله پسې توګه تغير موندلی دی . په دې مشخص فورماسيون کې ډېرې لنډې هست شوي او ډېرې نشت شوي دي ، نوي مضمونونه لنډيو ته ننوتي او ډېر زارې اصطلاحات او لغات او ژبني علايم له لنډيو څخه لويدي او پر دې سربېره هغه لنډۍ چې مدلول بها يې له منځه تللي او يا د خلکو له نظره لوېدلې دي په خپله هم هېرې شوي او مړې شوي دي . په دې جريان کې د ځينو لنډيو د ساقطېدو پروسه اوږده شوې او تر قطعي مرګ پورې يې اوږده لاره وهلې ده . په همدې ردیف کې په قوي احتمال هغه لنډې شاملې دي چې د لنډيو هستوونکو او يا د غاړو ايجادګر اخلافو د هغو په لومړۍ يا دويمه فقره کې تغير راوستی دی او د اصلي لنډۍ يوه مهمه برخه يې غورځولې ده .

لکه:

زما د زړه صدف دې مات کړ
 ځکه مې وينې په سينه وهي موجه
 زما د زړه صدف دې مات کړ
 زه به تر سترګو مرغلرې تويومه

په دې دوو لنډيو کې چې واحده لومړۍ مصره لري يوه خامخا تر بلې مخکې ويل شوې ده او د دويمې لنډۍ خپله لومړۍ مصره له هغه نه اقتباس کړې ده ، دا احتمال ډېر کمزوری دی چې دواړه لنډۍ دې د ويلو شاعرانو په عين وخت کې ويلي وي او که چېرې دغه مهال فرض د دې دوو لنډيو په باره کې ومنو ، نو دغه دوه لنډۍ خو په خپله نوع کې يوازينۍ دوه جوړه شوې لنډۍ نه دي ، بلکې داسې لنډۍ ډېرې دي چې دوه دوه ، درې درې او حتی څلور يا تر هغو زياتې په لومړۍ يا دويمه فقره کې سره يو دي . پر يادو شويو مثالونو سربېره داسې لنډۍ هم شته چې په دويمه مسرې کې سره يو شوي دي ، لکه:

سترگې دې دواړه رانږدې کړه
چې په ژړا شي مرغلرې تويوينه
تر خماري سترگو دې جار شم
چې په ژړا شي مرغلرې تويوينه
عالمه سترگو ته يې کورئ
چې په ژړا شي مرغلرې تويوينه

له دې مثالونو ځنې معلومېږي چې دا يو تصادفي شاعرانه توارد نه دی ، بلکې د دې راوړل شويو فقرو معنا داده چې د هر مثال او هرې نمونې په لنډيو کې يوه لنډۍ تر نورو پخوا ويل شوې ده او دويمه ، درېمه ، څلورمه او نورې لنډۍ وروسته راپيدا شوي دي . د وروستيو لنډيو شاعرانو د لنډۍ لومړۍ برخه راخيستې ده او د لنډۍ دويمه برخه يې حذف کړې ده او په خپله يې له خپل ذوق او غوښتنې سره سمه هست کړې او وراچولې ده . د دې تصرف لپاره ډېر علتونه اټکل کېدی شي ، مثلاً د لنډيو هستوونکو د ذوق توپير ، د ټولنيز موقف توپير ، د دردونو او اجتماعي کورونو توپير ، د زمان توپير ، د عمومي ټولنيز انکشاف توپير ، د کلي او کېږدۍ ، فقر او رفاه او د طبيعي چاپېريال توپير او داسې نور د دې سبب شوي چې د لنډيو په دويمه مصره کې لاس ووهل شي او د دې منل شوي علمي اصل پر بنا چې انسان د خپل مادي چاپېريال مخلوق او د هغو طبيعي او اجتماعي مظاهرو بيانونکي دی چې دی يې راچاپېر کړی دی په پخوانۍ لنډۍ کې لاس وهي او هغه د خپلې مشاهدې او تجربې او روحي غوښتنو د بيان چوپړ ته

راکاري، کله کله د لنډيو په فقرو کې توپير او بدلون د محلي او قبایلي يا داسې نورو توپيرونو او ملحوظاتو په رعايت منځته راځي او قانوني عمق نه لري.
لکه:

يار مې د خوست زه د پکتيا یم
خدایه خوست وران کړې چې جوړه پکتيا له ځونه
او يا:

يار مې د کابل زه د پکتيا یم
خدایه کابل وران کړې چې جوړه پکتيا له ځونه

په دې لنډيو کې (خوست) د (کابل) ځای نيولی يا د دې برعکس ، خو په دې راز تصرف کې د لنډيو د هستوونکو محلي تمايلات داخل دي او د داسې ترميمونو په لړۍ کې ناسخ او منسوخ د نوي او زاړه ، د راتلونکي او تلونکي د تسلسل قانونيت نه شي مطالعه کېدی . دا ډول لنډۍ ډېرې دي چې خلکو د اصلي لنډۍ په اعلامو او نومونو د خپلو محلي تمايلاتو پر بنا بدلون راوستی دی او د دغه راز بدلون د لنډيو د مرگ او ترک کېدو په چاڼولو او حتمي کولو کې اغېزه نه لري . ځينې داسې لنډۍ هم شته چې سره ورته مضمون لري خو الفاظ او ترکيب يې توپير ښيي ، يانې داسې توپير چې په محلي قبایلي او ټولنيزو مشخصاتو پورې اړه نه لري ، بلکې داسې ښکاري چې دا توپيرونه د لنډيو د شاعرانو له ذوق ، ادبي سليقې او ذهني انگېرنو څخه راپيدا شوي او دا تغير او بدلون کې څه هم د بشپړې فقرې (مصری) تر بدلون محدود او جزيي دی ، خو د لنډيو د تاريخي او نه دردېدونکي تحول د پروسې يوه جلوه اټکل کېدی شي .
لکه:

نصیب تقدیر ته گناه نه شته
بخت چې کوټه شي تندۍ تل ډغرې خورینه
عالمه ماته گناه نه شته
بخت چې کوټه شي تندۍ تل ډغرې خورینه

کاکړۍ غاړې (کاکړۍ)

کاکړۍ غاړې چې کاکړۍ لنډۍ يې هم بولي ، د پښتو ولسي ادبياتو يو خور ډول دی ، چې راز راز موضوعات (رزم او بزم) د پښتو ټولنيز ، اقتصادي شرايط ، کولتوري پابندي ، ديني او عقیده يي مسايل ، ساده ولسي افکار ، ټوکې او ټکالې او د پښتني کولتور بېلابېل اړخونه ، خويونه او رواجونه په خپله لنډه غږه کې رانغاړي.

کاکړۍ لنډۍ که څه هم له نامه څخه يې له کاکړو سره تړلې معلومېږي ، خو د ټولو پښتنو اصیل مال دی او په پښتنو کې داسې قبيله نه شته چې د دې لنډيو په جوړولو کې يې لږه يا ډېره ونډه نه وي اخيستي ، دغه ډول له نورو ټپو څخه يو جلا او بېل شی دی ، چې لومړی وار کاکړو نښلولي دي او تر ننه به زيات او کم پنځوس زره کاکړۍ لنډۍ جوړې شوې وي . کاکړۍ لنډۍ له دوو مصرو څخه جوړې وي ، چې کله کله يې د دواړو برخو سېلابونه سره برابر او کله کله توپير سره لري او د دواړو برخو وروستي توري يې سره يو رنگ وي . هغه کاکړۍ غاړې چې هره مصره يې اته سېلابه وي.

لکه:

ښايستي که ستا رضا ده

ستا د قام بدې پر ما ده

د جوړښت د څرنګوالي له معنا دغه غاړې پر پنځه ډوله وېشلاى شو:

۱- کړې غاړې : دا يې هغه ډول دي چې نه ردیف ، نه قافیه او نه هم د څپو برابروالی په کې مراعتېږي.

لکه:

زه نړۍ پاتو له ځمکه

د ږوب لوړې که دي ليار راکه

۲- هغه ډول غاړې دي چې د څپو شمېر يې برابر وي او ردیف هم لري خو قافیه نه لري.

لکه:

ازلي قلم مې خوار دی

سپينه ژوند مې په زوال دی

۳- هغه ډول غاړې دي چې د خپو شمېر يې برابر وي او قافيه هم لري خو ردیف نه لري.
لکه:

په اور دي ستي کورونه
خدای دې ژلکي کې لوی نذرونه

۴- هغه غاړې دي چې قافيه او ردیف دواړه لري او د خپو شمېر يې هم سره برابر وي.
لکه:

په ربه ارمان به مړه سو
که به گډ په پښتانه سو

۵- ازادې غاړې دي چې پرته له وزن څخه ، نه قافيه لري او نه هم ردیف لري.
لکه:

تر ساره شمال دې جار شم
ترپۍ پورته خراسانه

بايد ووايو چې ولسي ادب ټاکلی تاريخي بنسټ نه لري او دژبې ، کلمو ، رواجونو ،
انځورونو او يادولو څخه يې د وخت او لرغونتوب بڼه اټکل کېږي . لکه موږ چې په
لنډيو کې نمونې لرو:

که د خالو لښکرې راغلې

زه به گومل ته د خپل يار ديدن ته ځمه

څنگه چې خالو د سلطان محمود غزنوی يو سرلښکر و او د گومل پر لاره هند ته تلو راتلو
او د خالو د لښکر پر يوه سرتېري مينه د خپل اشنا د ديدن لپاره گومل ته ورتله ، نو له
دې څخه څرگندېږي چې دا لنډۍ د سلطان محمود غزنوی په زمانه کې جوړه شوې ده .
دغه ډول ولسي ادب نور ژانرونه او کاکړۍ غاړې هم په دې توگه پېژندل کېدلای شي ، د
بېلگې په توگه يوه غاړه:

ونه کېږي د منو

تېر شول ډيلي له براسو

دلته د ډيلي د کلمې په يادونه کې ډيلي ته د لوی اتل احمد شاه بابا د تگ يادونه شوې ده
، يعنې دا غاړه هماغه مهال ويل شوې ده . په کاکړيو غاړو کې د خبرو اترو او ډراماتيکو

غارو ترخنګ کله کله د یوې موضوع په اړه خو غاړې پرله پسې هم راځي لکه د کاکړو د
یوه اتل او د انګرېزانو په مقابل کې د تکره جنګیالي شېرجان کیسه چې د هر کاکړ تر
غوږونو رسېدلې او تر خولې وتلې ده .
لکه:

چې پاسنۍ تې خېژاوي
شېرجان سکرېټ ولګاوي
شېرجان خوی د غازي وکړ
د کاکړو رنګ یې ښه کړ
د نورو پښتو ولسي شعري ژانرونو په څېر په کاکړیو غاړو کې هم د ښځې ونډه ډېره ده ،
دا ځکه چې له یوې خوا په پښتني ټولنه کې ډېرې محکومې او خوارې دي ، له بلې خوا
په کاکړیو نارو کې د شاعر نوم ته د یادولو اړتیا نه شته .
لکه:

مجبوري ده ناست يم
زړګۍ مې غوټ پرې کي ستا غم
له جانانه بېله سومه
لکه گل ورژېدمه

لیکوال: اسمعیل خان «امینی»

که په میوند کی شهید نشوی
خدا پرو لالیه بی ننکی ته دی ساتینه

اول به کله کله غم وو
اوس می دفتر شو کروندی پکی کومه

په پوری غره لاتین بلیری
یار می زرگر دی ماته کوتی جوړوینه

کاغذه پورته په هوا شه
اول تری خار شه بیا پری وایه سلامونه

سترگی وری بنی وی که غتی
وړو مین کړم غټو ورک د ملکه کړمه

اوبه په ډانگ کله بیلیری
چه رقیب ما او جانان دواړه بیلوینه

د هلكانو په یاری کی
واسکت می خرڅ کړو اوس خپلی بازار ته وړمه

زړه له می داغ د مینی ورکړ
چه ستا یادونه می په خیال کی نه راخته

د مینی اور راباندی بل شو
چی می نظر ستا په بشر ولگیدنه

د اثر ډکی سترگی راغلی
زه دی په ځان پسی د غره لیونی کړمه

زړه می په تن کی ناقرار دی
خمارو سترگو دی رسا ویشتی یه

څنگه نیمکړی محبت وو
زړه می موږ نه شو وړی تری پاتی شومه

بی یارہ تخت می پکار ندی
د خپل دلدار سره په بیابان خوشحاله یه

دا سور پالنگ ندی انکار دی
جدا چی یار دی پکی نه راځی خوبونه

د خوشحالی نصیب می نشته
غم کی پیدا یم غم کی عمر تیرومه

زما د کم نصیب ته گوره
په لاس راغلی یار می ورک د لاسه شونه

ظاهره خاندم خوشحالی ده
په زړه می بار دی د شیرین جانان عمونه

بنگری یی مات شول بڼه ونه شول
اوس به په کور کی مور ته څه بانه کوینه

د تانه غم دی وفادار دی
ته کله کله غم دی تل راسره وینه

د تربور تشه خله بلا ده
دغم مشین یې په ما و چلاوونه

په زړه زخمی کور ته روان شوم
په سپین بشر می د فراق اوبنکی راجینه

په دی وطن به پاتی نشم
یا به سر وخورم یا به راوړم دولتونه

دا ته چی خۍ په مخ دی ښه شه
ښکلی خوانی به درته خاوری ایری کړمه

زنگونه راته ساز کړه
زه شبگیرو د بیلخانه وهلی یمه

مخکی د ځان غم راسره وو
اوس می ځان هیر دی ژړا ستا غم کی کومه

په غریبی دی یاره نه یم
په بی ننګی به درنه واخلمه لاسونه

خوږه جانانه دامی واوره
زما په مخ کی په بل مه اچوه لاسونه

آرمان به هله زما درشی
چه کټ می واخلي او تورو خاورو ته می ورینه

په یار می ډیر ډیر سلام وایه
د غریبی می ورته مه وایه حالونه

ته په سنګر کی ځان شهید کړه
زه به ټیکری ستا په زیارت وغورومه

ستا لوپټه زما کفن شه
چه تور چه تور لحد راباندی زیر کلونه شینه

زنگ می دا ستا غمونو زیر کړو
دا ستا دغمه شپي په وینه تیروومه

زما سلام دی په هغو وی
خوک چی په خپله مینه ځان قربانونه

یو ځل می قبر خواته راشه
د نوی کور مبارکی راکړه مینه

پام چی ځانته غره نشی
که ته چنار یی زه د صبر ونه یمه

د پلونه می زړه تور شو
په مخ رابنور شو ومی نه کړل دیدنونه

شونډی شربت کره ماته راځړه
چه د پکتیا په لاره خم تری به شمه

گودر ته خم راپسی راشه
منگی می دوه دی نری ملا می ماتوینه

گودر ته خم راپسی راشه
ما په منگی کی پراتی راوړی دینه

یو دی امیل په غاړه زانگی
بل دی تنگی په لوړه پوزه خوند کوینه

اختر د ټولو مبارک شی
که مسافر وی که د په خپل وطن کی وینه

گودر ته دواړه خویندی لاری
مشره ویشتل کری کشره غشي ورکوینه

نن ته رامنډه کړه اختر دی
دواړه لاسونه می کولاو نیولی دښه

اختر په ټوکو ټوکو راغی
نه می کالی شته نه د غاړی امیلونه

ته مینه نه یی دروغ وایی
مین خو زه یم چی د خولی ممیز دی خورمه

په مادی کړی څه بلا دی
چه یو ساعت رانه جدا وی زړه می چوپینه

موری لنډی ټوپک می راکړه
په وطن جنګ دی فیرنګیان راغلی دینه

موری لنډی ټوپک می راکړه
په ما مینه جلکی بل ته ورکوپینه

کيس دی تور خادر دی سپين دی
کل دی په غاړه لونگين تالی وهينه

چی بی گناه دی یاره پریخووم
اوس په اعتبار په جنکیانو نه کومه

ته یوه سپینه خولگی راکړه
تر مازدیگره به دی خوا له نه راځمه

راشه زما دپلار نوکر شه
نوکر به ته یی کار به زه درته کومه

که تور اوربل می میراتیږی
په وطن جنگ دی جانان نه منع کومه

زما دزړه د باغ ملیاره
دزړه په دشته کی می وکره گلونه

زما خو ستا سترگی یادیری
تیره بانه دی په زړه کی لاری جوړوینه

زړگی می بیا هم نه صبری
که ته هر خو راځی رتلی جوابونه

لندی په وار راسره وایه
یوه به یی ته بله به یی زه وایم مینه

زما او ستا یاری جوړی
یو می همزولی یی بل مین درباندی په

هسی په نوم را سره فریند یی
ندی کمنې شته ندی وینه لایکونه

ستا په یاری باندی شکن یم
پاسورډ دی راځه مسنجر دی چک کومه

په زنگانه می راویده شوی
وخت د مکتب دی غیر حاضر نشی مینه

خوله به په زوره درنه واخلم
وړوکی نه یم چی زاری درته کومه

خولگی به خاوری درله درکړم
ته لیونی یی په حجرو وایی حالونه

په تورو غرو رانه پناه یی
که می آشنا یی اوس رالیږه سلامونه

لنډی په وارر راسره وایه
یار می شاعر دی په قلم یی راکوینه

ستا چه واده وی ماخبر کړه
په خپلو وینو به لاسونه سره کومه

خدایه له چانه گيله وکړم
زه تور خامار ته مور اوپلار سپارلی یمه

چه ته زمانه یاره بیل شوی
ظالمه مادر سره څه بد کړی وونه

دا به زما قسمت خراب وی
په شته جانان کی زه د مینې وړی یمه

جانانه دومره غرور مه کړه
زه هم زلی یم زما مه اخله ازارونه

دنیې شپې راتک دی ورک شه
زه څوکیداره تر سهاره ناسته یمه

د اشنا په تهمت پړه
خاورو کی خړه ودی نه کړل دیدنونه

د آشنا په تهمت پړه
د زړه په وینو دی ککړ دی اندامونه

زما جانانه دا می واوره
چی بی گناه راباندی ونه گړی ظلمونه

په مرگ دی نه مری جانان خور دی
په رنځ دی پریوځی چی پوښتنی ته یی ورځمه

لالیه ته خو داسی نه وی
د چا خبری دی ضرور منلی دینه

یو دی یاری می ورته ویلی
یو یی سوک راکړو دوه یی لوتی وویشته

جینکی ډلی ډلی راغلی
منگی راواخلي ځی چی بر گودر ته ځونه

د مسافر ورکي سلگي دی
مخ يي وطن ته کي چي ساه يي وڅيړينه

ته مين نه يي دروغ وايي
نه دی رنگ ژير دی نه دی شونډی وچي دینه

لنډی په وار راسره وایه
ما دلنډیو سپاری ویلي دینه

یاری د زور خبره ندی
که زړه دی نه وی بیا دی نه مجبورومه

مسافر ته شوی خواره زه شوم
خواره دی مور شه چي سفر ته دی لیږينه

د مسافرو مل شي خدایه
د زړه په وینه تیروی د یار غمونه

مسافر تلی در جگه نشوم
کیله ونه کری زه سلگو نیولی ومه

د پښتنو دستور غلط دی
په دوستانه کی د کور ستر ماتوپنه

سترگی راپورته کړه جانانه
په زړه می بار دی ستا دلی دلی غمونه

په تهمت پر می په سر کیښود
یار می په سپین میدان می وکرل انظارونه

جانان په هیڅ نه رضا کیږی
د دروغجن ملا دی ورک شی تعویزونه

جانان زما زه د جانان یم
که په بازار می خر خوی ورسره ځمه

جانان زما سره پښتو کړي
چی سترگی توری کړی لکی ورته پرېږدینه

جانان می ستوری د آسمان دی
نه ورختی شم نه می زړه صبر کوینه

جانان می لاړو آسماني شو
آسمان چی ځمکی ته راځی قیامت به وینه

جانانه تور خادر په سر کړه
ځان مرور کړه چی جرگه در ولیرمه

جانانه ته خو داسی نه وی
د چا خبری دی ضرور منلی دینه

جانانه خپل وطن ته راشه
پردی وطن د میړو قدر کوینه

جانانه خپل وطن ته راشه
په دالانونو کی دی لکي خړ بادونه

جانانه خپل وطن ته راشه
غمازان ستا په جدایي اختر کوبنه

جانانه خپل وطن ته راشه
که خلک ډیر دی پری آباد دی خپل کورونه

جانانه دومره په ما گران یی
چی ته روان یی زه دی شمارم قدمونه

جانانه دومره راسره وای
لکه بریښنا چی د بارانه سره وینه

جانانه راشه چی پخلا شو
زمونږ څوک دی چی به مونږ پخلا کوبنه

جانانه راشه چي پخلا شو
عمر د ژمي مازديگر دی تير به شينه

په خوبولي کلي راغلم
خدایه نارې کړم او که غلي تيره شمه

جانانه راشه که ديدن کړی
د زنکدن خولي په ما راغلي دینه

جانانه راشه که راتلي شی
بنکلي بشر می په کفن کی پتوینه

جانانه زیری می درباندي
زمونږه کډه ستاسی کلي ته درځينه

جانانه ستا دزړه لپاره
زه په غرمه دگودر غاړی له درځمه

جانانه غلی غلی گوری
یا دی شه ورک دی یا دی زه لیدی مه

جانانه غم دی دومره خور دی
چی ددنيا خواړه يي خاوری ایرې کرڼه

جانانه فکر پکی اوکره
میننه سور اوردی وارخطا نشی مینه

جانانه ولی لیونی شوی
په لاره خۍ په تیرو ولی زیارتونه

جانانه وینس یی که ویده یی
ستا په کوڅه می لاس تړلی تیروینه

جدای راغله لاری دوه شوی
مرگ می قبول دی جدای نه قبلومه

جینی د پلاره دی ویریرم
گودر ته راشه کور ته نه درسره ځمه

ځان په ازغو باندی سوری کړه
که چیری غواړی د یار غیره کی خوبونه

ځان د وطن په شمع سیزه
چی پتنگان دی د زیارت طواف کوینه

ځان دی زما په دیدن موړ کړه
بیا به مخ په سپین کفن کی پتوینه

ځان یی په زړو جامو کی جوړ کړو
لکه په وړان کلی کی باغ د گلو وینه

چا یی پلو لیدلی نه وو
اوس د ترخم په سرک ځی سرتور سرونه

چرگه مری کی دی ناسور شه
زه د لیلا غیری ته اوس راغلی یمه

چنار به ولی سر لور نه کا
چی جینکی ورلاندی سترگی توروینه

چی په ژوندون می پکار نه شوی
که می د قبر منجاور شی شه دی کرمه

چی په بنایست می خفه کیږی
نور به په ځمکې خوب کوم چی زیره شمه

چی په مرض می نه پوهیږی
طبییه مه گوره زما د لاس رگونه

چی پیغله لور یی په کاله وی
پس د ما بنامه دی پنځه ډزی گرځوینه

چی پیغله لور یی په کاله وی
د هغه کور سابه جوارۍ مزه کوینه

چی تاته کورم ژړه راشی
چی ځان ته کورم په ما لادیر دی غمونه

چی تورو خاورو ته می سپاری
په خولی می کیږده د سرکو شونډو سرونه

چی توره نکړی نو به څه کړی
چی دی شیدی دپښتنی رودلی دینه

چی جنازه می روانیږی
پاس په کفن باندی می وشینده گلونه

چی چیرته ته وای هلته زه وای
نصیب تقدیر می له تا لری گرځوینه

چی څوک له خپله ځانه دروند وی
ټولې دنیا ته ددرانده گمان کونښه

چی خط می وای ورته ژاړه
ما چی لیکه ورته می ډیر ژړلی دینه

چی خویندی کینی ورونه ستایي
چی ورونه کښینی خویندی بل ته ورکونښه

چی ددیدن نصیب یی نه وی
په یوه کوڅه کی سره وړاندی وروسته شینه

چی راپسی نه شی قرآنه (کریم)
زه د جانان لپاره لاس درباندي برده

د دنداسی خله دی رانه کړه
د نساوارو ډکه خله دی زه نه قبلومه

چی ساه می اوخی رانیدی شه
په دواړو سترگو راته کړیده سره لاسونه

چی سترگی توری کړم شرمیرم
چی شونډی سری کړم غمازان می نه پرېږدینه

چی سر زما وی څنګل ستا وی
دهغه وخت په انتظار یم رابه شینه

چی سر زما وي څنګل ستا وي
مزه به دا وی چی ویده د عمر شمه

چی سری هر څومره پښتون شی
زړه چی مین شی پښتو ټوله ترینه ځینه

چی عاشقی بی کړی نه وی
هغه به څنګه د ایمان دعوا کوینه

چی فکر بند په زولنو کړم
چی رانه خلاص شی برابر جانان له ځینه

چی کله کله راپه یاد شی
دیوال ته کینم ځان ته غلی وژاړمه

چی کلی واله می کښلې
ځکه می سوال د سپینې خولې درته کاونه

چی مازدیگر شی زړه می ښه شی
په گودر جوړ شی د منگیو قتارونه

چی می په جیب کی دولت ډیر وو
خپل می لا څه چی د پردو خپل شوی ومه

چی می د تورو سترگو وار وو
د چا به کار وو چا به هسی غبر کاوونه

چي وعده وکري پوره يي نه کري
ڙبه يي پري کري چي وعده پري نه کونه

چي پښتون وي پښتو نه کري
داسي کسانو ته به گوري کړنگونه

چي هديره باندی تيريري
زما مزار ته مخ راواړوه مينه

چي يورم يورم اوبو يورم
چي بي گودره کډيدم اوبو به ورمه

چيرته عاشق سري ولاړ وي
ساره ساره اسويلى کري باد يي راوړينه

څانگه به نن سبا کي گل شي
ما يي په سر کي سرې غوټې ليدلي دينه

خنک ته می مه راحه جانانه
سبا به بوی د لونگین درخینی خینه

خنکه په سپینه جامه گرځي
رب دی مین کړه چی خیرن دی ووینه

خنکه د ورايه په خدا شوی
لکه چی غم دی د زړه ټول هیر کړی وینه

خنکه نری یی لکه لښته
مور دی ړنده شه چی په تا اوبه راوړینه

څوک په رضا له ملکه نه ځی
یا ډیر غریب شی یا د یار له غمه خینه

څوک چی په چا باندی مین شی
هغه غمجن شی د هرچا د خدا شینه

خوک چی په شنو سترگو مین شی
پس دماښامه دی پنځه ډزی گرځوینه

خوک چی د یار په غیږ کی پروت وی
په نورو خلکو د ږندو گمان کوینه

خوک می دحاله خبر ندی
لکه چنار می په ډډ اور ولگیدنه

خاونده دا گناه می معاف کړه
بیا به د خوږ په غاړه نه کرم کلونه

خال یی په غونډه زنه کړیده
بیا ما ورپرېږده چی پری شه نڅی کومه

خاونده بیا دی مازدیگر کړو
په گودر جوړ شو د منگیو قتاړونه

خاونده ټوله می تری ځار کړی
زما په سري غر غری منلی دینه

خاونده څه چاری راوشوی
نه می یار شو نه یی خلاص دغمه شومه

خاونده دا به دی رضا وی
چی د ځوانی عمر می په غم کی تیرومه

خاونده کوم یو پکی خوښ کړم
مرگ او بیلتون جوړه راغلي دینه

خاونده ما دگودر گل کړی
چی جینکی می شوکوی سر کې می ږدینه

خاونده مرگ په ځوانی ورکړی
چه جنازه یی د آرمانه سره ځینه

خنده مرگ د ځوانۍ راځي
چې کلي کور مي د ځوانۍ آرمان کوينه

خبر مي کله کله اخله
د ليونتوب اواز مي نن سبا درځينه

خپلو جامو سره مي خښ کړي
جانان په غشو دښو وېشتملي يمه

خدایه دموړي ورته پام کړي
چې په لنډۍ زنه يي ووهي خالونه

خدایه دا موړي ليونۍ کړي
مين پري زه يم اوس يي بل ته ورکوينه

خدایه کوچيان په کوچ روان کړي
چې ښايسته بدرنگي گډي وډي ځينه

خدایه گرگرې تورې مه کړی
جینکې سری شونډې ورځی توری راځینه

خدایه مین څوک په چا مکړی
چی وس یی نه رسی په مخ یی اوبنکی ځینه

خدای به دی بیا راته محتاج کړی
زومبک زومبک څنی می بیا راغلی دینه

خدایه نری نری باران کړی
چی دلیلا کډی ترلی پاتی شینه

خدای به دی زلفی په لاس را کړی
ماته دکلی ماشومان دعا کوینه

خدای به مو سره یو ځای کړی
دسمال راواخله اوبنکی پاکی کړه مینه

خدای خو دی دا حلی راجور کړه
بیا می توبه دی بنیری نه درته کوومه

خدای په تنگه کوڅه راکړه
چی دسینی روپی دی کپی وډی کړمه

خدای دی په داسی ځای کی راکړه
چی ته ناری کړی زه دی غیر کی ټینګومه

خدای دی په سر منگی ټوټی کړه
چی په اوږدو زلفو دی راشی سیلابونه

خدای دی په واوره کی ایساره کړه
چی د تودی غیری می درشی آرمانونه

خدای دی دپوزی پیزوان مات کړه
چی د زرګر په دوکان دواړه یو ځای شونه

خدای دی زما کره غونډی منډی
په سر به پندی چلوم تا به ساتمه

خط می لیکو قلم می مات شو
د جانان نوم رانه نیمگری پاتی شونه

خلک به وای چي وړه ده
وړی زما په زړه چارې منډلي دینه

خلک چارگل خونړی بولی
ما د ننگی په ډنډر ډیر وژلي دینه

خلک دی وای تهمتونه
زه دلیلا په غیر کی چا لیدلی یمه

خلک زیارت ته پتاسی وړي
زه د جانان لپاره غونډه روپی وړمه

خلک شراب وڅکی نشه شی
ما دلیلا د لاس اوبه نشه کوبنه

خلک قیامت ته خفه کیږی
زه خوشحالیږم چی جانان به ووښمه

خلک می ټول تپوس له راغلل
هغه رانغی چی یی پروت له غمه یه

خلکو زړی یاری تازه کړی
زما په نوی یاری اور ولیکیدنه

خمارو سترگو ته دی وایه
چی می ماشوم زړگی نور نه ازاروینه

خدا کوی یاری دی نشته
تسه خدا د لباسی جنکو وینه

خود به یی زه د در ملنگ یم
چی سپینه خوله راته خیرات کی راکوبینه

خولگی دی خورم نه په میریم
ناخوانی تا پکی گنی کرلي دینه

خولگی دی خورم نه په میریم
لیونی ټوله راپشا شه چی دی ورمه

خولگی می خوره خو یی خوړی شپې
شکره ندی چی په تول به که شینه

خوله به په زوره درنه واخلم
وړوکی نه یم چی زاری درته کومه

خوله به د خدای په رضا درکړم
منگی می ولی بنوروی لمنده دی کړمه

خوله د ډيوې رڼا کي راکه
په توره شپه کي دی زلفان خولی له راختنه

خوله دملا دلور خوړه وی
د شکرانې چرکان یې ټول خوړلی وینه

خوله دی د تروش انار دانه دی
د رنځورانو قافیلې درپسې ځینه

خوله دی د سپینو زرو جام دی
زما پری پام دی چی هر مین پری اوبه څښينه

خوله می غوښته ژبه یې راکړه
خدایه سخی جلکي ته ورکړی جنتونه

خولی ته می سوړ اسویلی راغی
زړگيه بیا به دی جانان یاد شوی وینه

ما د گودر په غاړې خښ کړي
ګوندي ملاله پر ما کيږدي قدمونه

ما خو دلري نه صحيح کړي
نور دی په تورو زلفو مه وهه لاسونه

ما د پکتيا د چينو نه څار کړي
زما ليلا به پکي مخ مينځلې وينه

ما د گودر په غاړه خښ کړي
چي جينکي مي مات منگي په قبر ږدینه

ما د نصيب نه تښته وکړه
نصيب زما دلاري مل راسره ځينه

ما دی ټوپي په سر ګڼله
د جينکو په وار پيدا ورکه دی کرمه

مازدیگر تل لری خاونده
چی مازدیگر په گودر وشی دیدنونه

ما سره سم گودر ته لار شه
منگی می غبرک دی نری ملا می ماتوینه

ماله می وړی زړگی راکړه
زه وم نادانه په یاری نه پوهیدمه

ما له وړوکی ریبیار څار کړی
چی یوه خبره راته دوه ځلی کوینه

ما ویل یوازی زما یار یی
د اختر تال یی هر سړی دی زنگوینه

ما ویل د غمه به دی مړ شم
قسم دی یاره بی نیتی نشته مرگونه

ما یارانه کله کوله

سرتور ولاړ وی د بنیرو دی یریدمه

ما یی د ورور د سترگو څار کړی

ده به د خور سترگو ته ډیر کتلی وینه

ما یی د ورور د سترگو څار کړی

د ورور سترگی یی د خور په شانته دینه

مازديگر چيرته وی چی نه وی

خوړې وړې زلفی په بام ولاړه ومه

مازديگر پیغلی بنی اغلی

منگی په ولو د گودر غاړی له ځینه

مازديگر لمونځ دی قبول مه شه

دیدن دی پریښود دایمان کوی سوالونه

مازديگر لمونځ رانه قضا شو

نوی مین وم په دیدن نه مړیدمه

مازديگر دی سوال قبلیری

خلکو زما په حق کی پورته کړی لاسونه

مازديگری دی بنیری مه کړه

ستا به عادت وی ما به ورک له ملکه کړینه

مبارکی راکړی عالمه

د تهمتونو سره یار قبوله کړمه

مبارکی راکړی عالمه

نادانه زه نادان می یار ورسیدنه

مبارکی راکړی عالمه

چی پری مین وم تری چاپیر می کړل لاسونه

مخ په قبله می دیار کور دی
لموځ می بانه کړ دآشنا دیدن کومه

مخی له راغله راته ژاری
دلونکین نه یی خونډی ورک شوی دینه

مرگیه دومره صبر وکړه
یو می خوانی ده بل می ډیر دی آرمانونه

مرگی په تنکه کوڅه راغی
ما ویل سلام هغه ویل کور دی وړانومه

مړ می دیار په کوڅه یوسی
چی د انجلی د دادا یخ شی اندامونه

مسافری په بی غمی کړه
زه پښتنه یم په نامه دی ناسته یمه

مسافری دی ډیره وکړه
راځه راځه روزی به خدای رارسوینه

مسافری سخته خواری ده
باران به اوری څوک به ځای نه ورکوپنه

مسافر مه وژنی عالمه
چیرته به پی خویندی د دیدن آرمان کوپنه

مسافری روزی مه شه
زه دی په سپینه خولی ویده پری اینیښی یمه

مسافری خوړلی یاره
قربان قربان دی د زړو جامو نه شمه

مسافری می زړه نری کو
چی تش وطن رایادوم ژړا راځینه

مسافری نه ستړی مه شی
اول خوله درکړم که دی جیب ولټومه

مسلمانی په چا کی نشته
مرور گرځم څوک می نه پخلا کويښه

ملنګه دوه ګټی دی وکړی
یو دی خیر ټول کو بل دی وکړل دیدنونه

منګیه بخت ته دی حیران یم
اول دی ښکل کړی بیا دی غیر ته خپژوښه

منګی کی موری اوبه نشته
زه د اوبو لپاره کوز ګودر ته ځم

منګی یی ټول په ډنډ غوپه کړ
د شیطانی منګی په لپو ډکويښه

منگی په تخرک گودر ته حُمه
دغه یو ځای دی چی پری کیږی دیدنونه

پلار یی خیرات کی نه مریږی
لور یی د لاری میلانه راستنونه

موری کوچیانو ته می ورکړه
چی تور اوربل می د هلمند شمال وهینه

موری کوچیانو ته می ورکړه
کنډک کنډک مستی به خورم غټه به شمه

مین زرگی ته می سلام دی
چی تمامی عمر په صبر تیرومه

مینه په تگ راتگ زیاتیری
مونږ کره مه راځه چی زړه می صبر شینه

مینه په تلو راتلو زیاتیری
کله کله راځه کله به زه درځم مینه

مینه د مینی پیدا کیری
په مینه مینه دی کتل مین دی کړمه

مینه دروغو زړونو کار دی
زمونږه زړونه غریبی وژلی دینه

مینه کی هر څه هر څه کیری
په تا یوه خبره راغله هیر دی کړمه

مینی دی داسی لیونی کړم
په لاره ځم خپل او پردی نه پیژمه

ناری وهم ناری می نه اوری
هله به یی واوری چی زه توری خاوری شمه

نجلی په سر دی منگی مات شه
چی په سرکو شونډو دی راشی سیلابونه

جلکی د بام په سر کړه شوه
ورسره کور شومه د پانډه ولویدمه

جلکی کړه شوه ماته نشوه
مور یی د زیری غوا غوړی ورکړی دینه

جلکی وړه د یاری ندی
کم عقله مور یی ورته سترگی توروینه

جلکی ولاړه په لمانځه دی
پیرزو می نشی توریکی په خاورو ږدینه

نری نری لوکی تری خیري
د چا په نوی یاری اور ولگیدنه

نښی دی ډیری راسره دی
نښی دی څه کړم چی دی سترگی نه وینه

نصیب می خپل د ی رارسیری
موری زما په نصیب مه کوه جنگونه

نصیبه وسوزی ایره شی
تندیه مات شی تاکی څه لیکلی دینه

نن خو می ډیر یادیری یاره
خدای ناڅاپه چرته راوله مینه

نن دگودر په غاړه مه ځه
لیلا ولاړه ده په زړه ویشتل کوبه

نن می د قبر خواته راشه
مبارکی د نوی کور راگره مینه

نه به انځر ورځی گل شی
نه به زما زړگی دی غمه خالی شینه

نه دی د خان نه دی دبل کړم
د دادا په کور کی دی زړه کړمه ظالمه

وايم چی داسی ځای ته لاړ وای
چی ستا دی ډیرو ناکړدو ته وگورمه

وخت دځوانی می نیمه خوا شو
یار بی وفا شو ارمانی به گودر له ځمه

ودریدی نه شم غورځیرم
تاو کړي غشي می د غم خوړلي دینه

ودی ویشتم پورته دی نه کړم
خلک ویشتلې مرغی زر پورته کوبنه

ورشه د یار خبر دی واخله
چی بی دیدنه دی ساته لیونی شونه

ورکه د کور کلی یاری شه
د زنی سر می دیوال کندي کندي کنه

وطن به ستا له قصده پرېږدم
ستا چی د حسن دوران تیر شی رابه شمه

ستا د قسم وی مرگ راشه
کږه وږه ځوانی می خاوری کږه مینه

وطن د مور او پلار خواږه وی
جانانه دری واړه پرېږدم تا سره ځمه

وطن می تن تن می وطن دی
د ن په وینو به پی ساتمه مینه

وطن می ستا له غمه پرینود
خلکو ته وایم چی نیستی آخیستی یمه

ولاره اوسه چی دی وینمه
چا دی صفت راته کاوه راغلی یمه

ولی دی سر په زنگنو کړ
ما په خوانانو کی خوښ کړی پی مینه

ولی دی مخ زما نه پټ کړ
آشنا غماز درته دروغ ویلی دینه

ولی به زه ورپسی نه ځم
اوږی په غاړه مازدیگر کودر ته ځینه

هرکله راشی د یار غمه
که سل می نور وی تا به پاس په تندی وږمه

هر مازديگر دی لوی اختر دی
گودره ! خکه دی صفت هر خای کومه

هغه دی هیر دی که دی یاد دی
چی د کرکی شمال په دواړو لگیدنه

هغه ساعت به کله راشی
چی د آشنا سره به بر گودر له خمه

یا خو زما په زړه تیاره ده
یا خو په ټوله دنیا پریوتل گردونه

یا خو زما نصیب خراب دی
یا خو به ټولی یارانی دغه شان وینه

یار می اووم زه په اتم کی
یو کال به پاتی شم چی دواړه یو خای شونه

یار می په شنو سترگو مین دی
زه به دا توری سترگی چیرته بدلومه

یار می هندو زه مسلمان یم
د یار لپاره درمسال جارو کومه

یاره زمونږ کلی ته راشه
یو څه په جیب کی ستا لپاره گرځومه

یاری په تور او سپین کی نده
دا معشوقی خو غمښتی خوند کوننه

یاری خو تا پری کړه کمبخته
که ما پری کړی وای ژړلی به دی وومه

یاری د دنګی جلګی خوند کړی
د پلو لاندی سړی غلی تیروینه

ياری د شنی لښتی گوډار دی
چا چی خوړلی رنگ يي ځای ته نه راځینه

ياری دی ټوله د ټکی وه
ښه شوه چی زر دی په مطلب ورسیدمه

ياری دی نه کوم دارپرمه
د لری لری ننداری به دی کومه

ياری دی نه وو خوب لیدل وو
څو می چی سترگی غړولی سبا شونه

آخري مصره يي دا کړی
اخي مه کړی د خوانانو مجلسونه

يو ځلی راغی خوله می ورکړه
لار يي صحيح کړه په غضب ککړه شومه

یو دی غریب پیدا کړم خدایه
بل دی مین په کبرجني جلکي کړمه

یو زخم نه دی چی به جوړ شی
هزار زخونه می په زړه دی مړ به شمه

یو گوت اوبه منکي نه راکړه
د وصال نړی یم اوبه بهانه کومه

یو واری تینگه غیږه راکه
بیا دی دادا له توپک ورکړه چی راختنه

یوازی خدای به پری خبر وی
د خدا ډکه خله خوله به چیرته ناسته وینه

یوازی ژوند می پکار ندی
چی جانان لاړو زه به تور لحد ته ځمه

الله دی تا په چا مین کړی
چی تن دی روغ وی زړه دی پټ کوی دردونه

د پلار دی یوه توره وزه وه
تاته دا توری جامی چا وکړی مینه

وریجی دی نه خورمه مړه یم
ما سهر چای سره کلچې خوړلی دینه

دا سپینه خوله دی هسپتال دی
د برکي سترگی دی ډاکټری کار کوینه

وړوکی ورور یی په ژړا کړه
چه شین خالی خور یی په بام راوخیژینه

مرک ته می ولی خوشحالیری
خه به می پاتی په میراث کی تاله شینه

گذران می نور کلی کی نه شی
د مالت خلک پیغورونه را کوینه

که یاری کری نو یار دی زه یم
که یاری نه کری نو پروا دی نه لرمه

په بی وفا می زړه بایلی
نه می خپلیږی نه می زړه صبر کوینه

دا خو زړگی دی چی لاتینک دی
کنی دومره غمونه دریا بونه وچوینه

په چراییز توپک می ووله
خو داسی مه وایه چی خله نه درکومه

زلفی می حُکه اوږدی کری
چی زه په بام یم یار به لاندی زنگوومه

ورکوټی ما په یاری پوه کړی
اوس دی دبل غاړه کی واچول لاسونه

دا چی د گل غوندی تازه یم
زه د جانان تر څنګه اوس راپاڅیدمه

غاړه به ولی هسکه نه وړم
زه په نصیب د خپل آشنا ورسیدمه

دمینی نوم لاړو بد نام شو
نن سبا پاکه مینه څوک چرته کوننه

د نن سبا مینه دوکه ده
په خوله زما په زړه د بل چاسره وینه

زما د مینی نه زړه تور دی
چه زه ژوندی یم بیا به نه کومه مینه

بنکلا خو تا ورکړی خدایه
د مینې چل به ورته چا نبودلی وینه

ماله په سترگو کی ځای راکړه
زه درله ځای د زړه په کور کی درکومه

څنگه به د بنی ورځی خاوند شی
چی زه درله مینه درکوم اوته غمونه

زما په غوړ لختی خوړیږی
لکه معلم چی په وړکو لښتې خوړوینه

وروڼو اختر ته خویندی بوتلی
بی وروره خویندی څنډلی ته ناستی دینه

خوله به په زوره درنه واخلم
زه پکتیا وال یم اوبس په ونه خپژومه

په مینتوب کی گټه نشته
ورک مینتوب شه سړی روغ لیونی کرینه

خان به په خپله لاسه مړ کړم
د بی وفا جانان به ونه کړم پوښتنه

چی د پښتنی مور نه پیدا وی
هغه د یار په عزت سر قربانوینه

وايه وايه سبق وايه
چه لوی افسر شی ما به تا ته درکوینه

یو دی یاری می ورته ویلی
جلکی کړه شوه په خپلی ی وویشته

زه چه وره وم لیونی وم
د سپینی خولی د قدره څه خبره ومه

يار می په ډله کی معلوم دی
توره لونگی کومني ما ورکړی دینه

دا نصیحتونه راته مه کړه
پخپله پوه یم په زرگی لرم حالونه

زما د سترگو نظر کم شو
ستا د وطن کوڅی به څه رنگ لټومه

يار می په باغ کی خرما غواړی
په سترگو روند شی زه خرما ولاړه یمه

په زنکدن کی راته راشه
چی می پوره شی د مین زړه ارمانونه

زما د کوژدی دسمال راواخلی
پاس یی جنډه کړی چی یاران یی وگورینه

نن می دیار دراتلو ورځ دی
د لاس بنگری می په دسمال تړلی دینه

د سهر باده رب دی وچ کړه
مخ می د یار په لارو لوند وو وچ دی کنه

توره شپه وچاوده رڼا شوه
د گریوانه ځینې می وباسه لاسونه

اسمانه پاس سپور می ته وایه
ناوخته خیزه چی زه موږ په دیدن شمه

سبا به ټول عالم ته وایم
چی بی وفا راځینې واخیستل لاسونه

زما یار نامرده نده
جانانه مکوه په ما باندی شکونه

په بسم الله ورته ورځيځي
د جلي کټ د جلغوزي دى مات به شينه

واري د تورو زلفو تير شو
اوس يي په تورو زلفو نه نخلي بازونه

مخ مي ديار په خولو لوند دى
تر مازديگره مخ ناولي گرزيده

وار به يي تير د پيغلتوب شي
خله د زرکي په شان لنډ ږدي قدمونه

مورکي ماته مه قاريږه
نري شمال د مازديگر يم ورک به شمه

پيغلتوب عمر د خاني دى
خان چي د چا ديري ته ځي عزت يي وينه

پیغله چی نوی پغلتوب کری
لکه چهار ساله د نوکونو په سر خینه

اوبه می خکی گریوان می لوند شو
دیار په غیر به یی ورو ورو وچومه

چه کارته خی په لیلا شپه کړه
لیلا جوړ کری د ورینمینو بالبنتنه

هغه پخوانی مزه دی نشته
لکه د زرو گنگری شور به دی کاوونه

د رباب به دی خونډی شم
د نامردانو نه می پټ ساته مینه

نن می د کنډی خال لیدلی
پیغلی دی خواری شی چی نه به یردی خالونه

نه به چرسی د چرسو واوړی
نه به عاشق د معشوق واخلي لاسونه

يا می د ځانه سره یار کړه
يا می په تورو خاورو وسپاره مینه

دغه د ستا د یاری زور دی
لکه لیونی په لاره ځم کوټی شمارمه

مسافر ډلی ډلی راغله
زما د یار ډله وروستی دی رابه شینه

خالونه ډیر دی خدای دی ډیر کړی
د تندی خاله غلامی به دی کومه

چه یو مین وی بل پری نه وی
خومره مزه کړی چه زاری ورته کوبینه

خاونده روغ دی لیونی کرم
چی الله وایه لیلا خولی ته راحینه

خاونده بیا دی پسرلی کبر
دتشه ډاگه دی گلابو بوی راحینه

دا پیغلتوب دی ستا په غم شی
آشنا وچی شونډی گرځی مړ به شینه

مسافری ته دی ځان جوړ کړو
چاره راواخله ما حلاله کړه مینه

یا به می سر خاوری ایری شی
یا به دی تاو کرم د شیشی غاری لاسونه

که بی له تا وخت تیریدلی
زه به په چیغو چیغو ولی ژریدمه

ماته د یخی وریچی راوړی
خلک مینو ته شکری ورکونه

دجلی پلاره ازدهاره
لمن دی نیسه چی ډالر درواچومه

مین دی کړم خبر می نه اخلی
خدای دی په داسی یاری اور ولگوینه

خبری لنډی لنډی وایه
د لاری سر دی څوک به ځی څوک به راځینه

خبری لنډی لنډی وایه
که یار دی بل وی راته راځړه جوابونه

که دی خندلی راته نه وای
غریب سړی وم په خپل لار به تیریدمه

زړه می سوری وینی تری خاخی
دجدایي کچکول یی لاندی گرځومه

په ما دی ټول کلی خبر کړ
په تا دی یو دادا خبر شو زړه دی چوپنه

پاس په کمره ولاړه کله
نصیب دچای اوبه زه درخیزومه

چی گناهونو ته دی کورم
یوه کوته ځای دی په جنت کی نه وینه

جلی چی ودیږی خوشحالیږی
په سترکو ژاړی په زړه کورۍ ماتوینه

د جگو غرو نه می راتیت کړی
په سمه لار کی بلا وخوړی مینه

چه خبری کړی شونډی دی رپړدی
کمان کی کیری دیاری اخلی لاسونه

مخ دکابل خله د بت خاک دی
سینه دی د پکتیا شینکی باغونه

په توره ټوک ټوک شی مړ مه شی
د بی ننگی اواز دی رامه شه مینه

مینه یم منکره نه یم
که شینکی خال می د چرو په خوکه ځینه

سترگی می ډکی ډکی کیری
ستا د سرو جامو تصویر می ولیدنه

عاشق سړی د رنگه تور وی
سوی په اور وی معشوقو رتلی وینه

لیونی بیا تنور لمبه کړ
د ډوډۍ پړق یې خوارلسم کلی ته ځینه

د مسافرو به څه حال یوی
یا به نهار وی یا به سپو خوړلی وینه

که کنهکار یم خدایه ستا یم
د بیغمبر امت می څه له ځور وینه

د تعویذو مزی دی لنډ کړه
په عاشقانو دی زیږی ولکاوونه

په تور لحد کی به ناری کړم
زه د دنیا نه ارمانجن راغلی یمه

د تور لحد غاړی ته راشه
که څه نه وی راته پورته کړه لاسونه

دمسافر مرگونه دوه وی
یومسافر وی بل به کفن له کومه کړینه

افغانستان چری چری شو
هره چره کی شهیدان ناری وهینه

راشه دا تور لونگ می واخله
یار می شهید شو لونگ چاته واچومه

زما چهارگل خلور پری دی
داسی تیری دی هر سړی حالوینه

جلی د تیکری پیخی نه نیسه
که د یاری مطلب پی وی کړه به شینه

چه په مین شوی پری پی نړدی
که خور دی نه وی زړه مور ورکړه مینه

چهارگل می ستا په بریت کی خنب شو

تر دروازی پوری جوړه درسره ځمه

یاری دی غتی جلی خوند کړی

وړه دی ورکه شه نوکړې لکوینه

سترگی خو تا ورکړی خدایه

دا نری بانه یی په زرگر جوړ کړی دینه

زه په مین سړی پوهیږم

سړی بېر وي گریوان خیری گرځوینه

د جانان زیږی زیږی سترگی

لکه وزی ته چی لنده کش کړی مینه

تابوت می مه بندوه یاره

دا می وعده دی بیا دنیا ته نه راځه

په یو سترګک به دی مین کړم
نه به دی یار کړم نه به درکړم ځوابونه

لځده بڼه خدمت یی وکړه
زما جانان د ارمانو سره درځینه

چه په ورکړی مین نه شی
سبا به سری سترګی ولاړ وی بل به یی وړینه

سترګی د ستا سترګی زما دی
ماتاته کله د یاری ویلی دینه

په جنازی می بیره وکړی
ناوخته کیږی نابلد وطن ته ځمه

د جګو غرو توره خاماره
تا چی خوړم خبره کړی به دی ومه

په مخ می سپینی اوبنکی راشی
ستا چی وره وره خدا را یاده شینه

کلی کی مشر سړی خوند کړی
لکه جنډه د پادشاهی ولاړه وینه

نن بی موره لور ودیږی
خوک به خدا کړی خوک شونډی بوخوینه

ملا به خپله لور مین دی
نه په روا دی نه یی بل ورکوینه

مه اندیبنی کړه مه خورونه
اندیبنی وینه وچوی رنگ زیږوینه

د توی نه پوری یاری مه کړه
یا به باران وی یا به توی راغلی وینه

دتا یاری می کړی نه وای
ځان می د سیند په خپو وړی وای مینه

کله به وم کله به نه وم
زما یاری په ږنگه مه بوله مینه

چاته می هیڅ ویلی نه دی
بی موره زوی یم هر سړی می تنگوینه

بنگری نیم کارته کړه نیم پورته
مړوند خالی کړه چی زه سر ولگوومه

اسمعیل خان می مسافر شو
همزولو ځکه ژوندون خوند نه راکوینه

نه می هیږیږی څنگه وکړم
د اسمان تر ستورو ډیر دی شول کالونه

جانانه لوی اختر ته راشه
ما په کوچنی اختر کی ډیر ژړلی دینه

ستا د یوی ورځی خداوه
زه به ژړا درپسی ټول عمر کومه

زړگی منلی یار می ته یی
هسی په خوله خدا له نورو سره کړمه

مسافری دی ډیره وکړه
رب دی نصیب په خپل وطن وکړه مینه

که زړه ته سل ځل تسلی ورکړم
په سترگو لیدلی جانان کله هیروینه

وطن د سرو گلونو باغ دی
دمسافرو پکی نشته نصیبونه

جانانه خپل وطن ته راشه
تا په پردی وطن کی څه لیدلی دینه

مسافری دی ډیره وکړه
رنگ می دی هیر دی به نامه دی یادومه

ورکړه مین یی که غریب یی
چی تور کالی دی روزانه په غاړه کی وینه

که چا لونگ لیدلی نه وی
پیغله خوله که د لونگو بوی تری ځینه

دیوال سوری کړه کوتی راکړه
پلار دی ختگر دی بیا به جوړ کړی دیوالونه

د مسافرو مل شی خدایه
د زړه په مینه تیروی د یار غمونه

زه ستا په دوه سترگو مين يم
که خلک نور گمان کوی پانده دی شينه

مسافر تلی درجکه نه شوم
کيله من نه شی زه سلکو نیولی ومه

عمر د غم راباندی تیر شو
دباقي عمر که لمبه شی تیر به شينه

خوانی زما لکه گلاب دی
لاسونه مه راوړه زری زری به شمه

ما دخپل ځان نه جدانه کړی
چه تا سره يم زړه زما خوشحاله وینه

لاس می د غاړی راچاپیر کړه
چی می پوره شی د مین زړه ارمانونه

مسافر تلی درجگه نه شوم
رب می دی شله کری په دواړه زنگونه

جانانه څه لوبی دی وکړی
ته بی وفا شوی زه یوازی پاتی شومه

په ناموس جنگ په وطن جنگ دی
د وطن جنگ ته په غورځنگ ورځه مینه

په جنازه کی می گل کړیده
چی د لاس نښی دی په قبر می ساته

مخ ته می مه گوره کافر شوی
زه مسافر لالی په خدای سپارلی یمه

مینی دی داسی لیونی کړم
بازار ته لاړ وم په سودا نه پوهیدمه

مینی دی داسی لیونی کرم
ورخ د شبی وه زه د جمعی لمانځه ته تلمه

جلکی په باغ کی کالی مینځی
تیکری پی نشته مخ په پانو پتوینه

یار می ټوپک زه پی کولی یم
په تورو غرو می گرځوی ورکه پی کړمه

غم د د زغم خبره نده
نور به په چیغو چیغو کلي خبرومه

په کټ کی دوه کوتی ځای راکړه
لکه لرم به دیوالو راغلی یمه

زړه چی مین شی سترگی ژاړی
بانه ولاړ وی اوښکی غواړی رخصتونه

راڄه ڇي دواږه سره لاږ شو
په زيارتو به گرځوو گگر سرونه

راڄه ڇي دواږه سره لاږ شو
وروستي خبري به سپينږيري لنډوينه

په ونه داږه سره سم يو
په تامي تير دي گرگتي خنډ سرونه

سترگي دي بني دي ڇي وږي دي
که لږي غتي واي خوږلي به دي ومه

زږه مي سوري ويني تري خاڅي
هم ظالمانو په چږ وهلي يه

مازديگر مه گوره ماگوره
مازديگر تل وي زه به کله ومه

خوشحاله ته اوسى جانانه
که زما ټول عمر د غم وی او تیر به شینه

په لوړو غرو رانه پنا یی
سپینی سپوږمۍ ته سلام کړه سلام به کړمه

گریوان می ټول په اوبنکو لوند دی
ما د اشنا له غمه ډیر ژړلی دینه

زړه به می ولی نه دردیږی
به ما شرمیږی وایي نه دی پېژنه

د دیدن ټایم راته بدل کړه
مور می شکی شوه ما گودر ته نه پرېږدینه

که باران اوری ودی اوری
واری دی نه اوری چی لاری بندوینه

که د زلمو نه پوره نه شوه
گرانه وطنه جینکی به دی ساتینه

ته د شپې په خوب کې راشی
ته په خندا شې زما اوښکی په مخ ځینه

لحد می ټول په وینو سور شو
د بيلتانه په چارو غوڅ راغلی یم

چی مازدیگر پری بنایسته کیږی
هغی جینی له مور منکی نه ورکوپنه

والسلام

په احترام

لیکوال: اسمعیل خان «امینی»

Get more e-books from www.ketabton.com
Ketabton.com: The Digital Library